

باب الفتاویٰ

سوال :- زید نے اپنی وفات کے وقت ایک مکان اور پانچ وارث چھوڑے، متوفی کی وفات کے بعد معلوم ہوا کہ اس نے یہ مکان تقریباً ۲۵ سال قبل اپنی ایک بیٹی کے نام لکھواریا تھا جو اس بیٹی نے وفات کے بعد بتایا۔ اب مطلوب یہ ہے کہ کیا کوئی شخص اپنے تمام ورثاء کو نظر انداز کر کے اپنی جائیداد کسی ایک وارث کو بطور رحبہ (گفٹ) دے سکتا ہے یا نہیں اور ایسی گفٹ وغیرہ کا شرعی حکم کیا ہے؟ اور صورت مسئلہ میں کتاب و سنت کی روشنی میں کیا کرنا چاہیے۔

الجواب بعون الوهاب

صورت مسئلہ میں زید کا اپنے دیگر ورثاء کو نظر انداز کر کے ایک وارث کے نام مکان وغیرہ لکھوانا شرعاً درست نہیں۔ حدیث شریف میں مذکور ہے۔

عن النعمان بن بشیر رضی اللہ عنہما انه قال ان اباہ اتی بہ رسول اللہ صلی اللہ علیہ وسلم فقال انی نحلّتی ابنی ہذا غلاماً کان لی فقال رسول اللہ صلی اللہ علیہ وسلم اکل ولدک نحلّتی مثل ہذا فقال لا فقال رسول اللہ صلی اللہ علیہ وسلم فارجمہ۔ وفی روایۃ۔ قال اتقوا اللہ واعدلوا فی اولادکم فرجع ابی فرد تلک الصدقۃ۔ و فی روایۃ۔ قال لابیہ لاتشہد نی علی جور۔ (رواہ مسلم ۳/۳۷)

نعمان بن بشیر کہتے ہیں کہ اس کا باپ اسے رسول اللہ صلی اللہ علیہ وسلم کے پاس لایا اور کہا کہ میں نے اپنے اس بیٹے کو غلام بطور ہدیہ دیا ہے۔ آپ ﷺ نے پوچھا